

Gosoota Kufrii-Kutaa 2

Description

6-Kufrii Arrabsuu fi itti qoosu

Kufrii irraa gosti kuni amanti Islaamaa guddaa kana irraa wanta tokkotti qoosun ykn gadi xiqqeessun ykn arrabsuun kufrii argamuudha. Ragaan kanaa:

وَلَيْنَ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَءَايَاتِهِ
وَرَسُولِهِ كُنتُمْ تَسْتَهْزِءُونَ ﴿٦٥﴾ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ
إِنْ نَعْفُ عَنْ طَآئِفَةٍ مِّنْكُمْ نُعَذِّبُ طَآئِفَةً بِأَنَّهُمْ كَانُوا مُجْرِمِينَ ﴿٦٦﴾

â€•Yoo isaan gaafatte, dhugumatti [akkana] jedhu: â€•Nutti haasawatti kan seennu fi taphannu qofa turre.â€• Jedhi, â€•Sila Rabbiitti, keeyyattoota Isaatti fi Ergamaa Isaatti qishnaa (qoosaa) turtanii?â€• Rakkoo hin dhiyeefatinaa! Erga amantanii booda kafartanii jirtu. Isin keessaa garee tokkoof yoo irra dabarre, garee biraa immoo ni adabna, isaan yakkamtoota waan turaniif.â€• Suuratu At-Tawbah 9:65-66


(Kutaa kana gara fuunduraatti mata-duree â€•Rabbii oltaâ€™™aa arrabsuu fi Isatti qoosu, Ergamaa Isaa arrabsuu fi itti qoosuâ€• jedhu jalatti balâ€™™innaan ilaalla. In sha Allah)

7-Kufrii jibbiinsaa

Kufrii irraa gosti kuni amanti Islaamaa jibbuun ykn murtiwwan isaa irraa waa jibbuun ykn Nabiyyi Islaamaa Muhammad bin Abdullah (sallallahu aleyh wassallam) jibbuun ykn shariâ€™™aa irraa wanta inni ittiin dhufee jibbuun, â€•osoo amantin kuni ykn Ergamaan kuni ykn murtiwwan shariâ€™™aa kuni jiraachu baateâ€• jedhanii hawwuun argama.

Sababni isaas, jibbuun faallaa ol guddisuuti. Ol guddisuu jechuun wanta tokko jaallachuun fudhachuu, isaaf masakamuu fi harka kennuudha. Jaallachuun sharxii Laa ilaah illallah keessaa tokko. Kanaafu, jaalalli sharxii ol-guddisuu fi sharxii Islaamaa keessaa tokko jechuudha. Amanti kana ol-guddisuu keessaa tokko isa jaallachuu, Rabbii oltaâ€™™aa jaallachuu, Ergamaa Isaa amanamaa taâ€™™ee Muhammad bin Abdullah sallallahu aleyh wassallam jaallachuudha. Akkasumas, shariâ€™™aa Isaa irraa wanta Rabbiin buuse jaallachuu, namoota Isatti amanan, Isa sodaatanii fi dhugaa taâ€™™an jaallachuudha.

Jibbuun immoo kana hunda diiga. Kanaafu, jibbuun jaalala, fudhachuu, masakamuu, harka kennuu diiga. Diinummaa haqaaf qaban dabala. Rabbiin oltaâ€™™aan ni jedha:



•â€œSunni sababa isaan wanta Rabbiin buuse jibbaniif, kanaafu hojiiwwan isaanii jalaa balleesse.â€•
(Suuratu Muhammad 47:9)

Ammas bakka biraatti ni jedha:

ذِينَ ارْتَدُّوا عَلَىٰ أَذْبَرِهِمْ مِّنْ بَعْدِ مَا تَبَيَّنَ لَهُمُ الْهُدَىٰ الشَّيْطَانُ سَوَّلَ لَهُمْ
 (٢٥) ذَٰلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سَنُطِيعُكُمْ فِي بَعْضِ الْأُمْرِ
 عِلْمٌ إِسْرَارُهُمْ (٢٦) فَكَيْفَ إِذَا تَوَفَّتْهُمُ الْمَلِكَةُ يَضْرِبُونَ وُجُوهَهُمْ وَأَذْبَرَهُمْ (٢٧)
 نَّهُمْ أَتَّبَعُوا مَا أَصْخَطَ اللَّهَ وَكَرِهُوا رِضْوَانَهُ فَاحْبَطُوا أَعْمَلَهُمْ (٢٨)

•â€œIsaan erga karaan qajeelan ifa isaaniif taâ€™ee booda duubatti deebiâ€™an, sheyxaanni isaan
 sossobee abdiis isaaniif dheeresse. Sunni sababa isaan, warroota wanta Rabbiin buuse jibbaniin
 •â€œDhimma muraasa keessatti isiniif ajajamnaâ€• jedhaniif. Rabbiin iccitii isaanii ni beeka.
 •â€œYommuu Malaykoonni fuula isaaniitii fi dugda isaanii rukutaa nafsee isaanii fudhatan [haalli]
 akkam taâ€™aa? Sunni sababa isaan wanta Rabbiin dallansiisu hordofanii fi jaalala Isaa jibbaniif.
 Kanaafu, Inni hojiiwwan isaanii jalaa balleesse.â€• Suuratu Muhammad 47:25-28

Namoonni erga haqni isaaniif ifa taâ€™e booda, qajeelinnaa fi iimaana irraa gara kufriitti deebiâ€™an,
 sheyxaanni kana isaaniif bareechise. Kana jechuun sheyxaanni Iimaana irraa duubatti deebiâ€™u isaanif
 bareechise. Abdii sobaatin isaan gowwomse. Dheerinna umrii isaaniif waadaa gale. •â€œIsaaniif
 waadaa seena, isaan hawwisiisa. Sheyxaanni gowwomsaa malee isaaniif waadaa hin seenu.â€•
 (suuratu An-Nisaa 4:120)

Hanga kufrii keessatti lixanitti dheeressuun kuni sababa isaan namoota wanta Rabbiin buuse jibbaniin
 akkana jedhaniifi: •â€œDhimma muraasa keessatti isiniif ajajamna.â€• Dhimmi muraasni kuni ajaja
 Rabbii fi Ergamaa Isaa kan faallessudha. Rabbiin wanta namoonni kunniin dhoksan ni beeka. Kanaafu,
 Muslimni wanta ajaja Rabbii fi ajaja Ergamaa Isaa faallessu keessatti Rabbiin ala kan biraatiif ajajamuu
 irraa of haa eegatu.

Yommuu Malaykoonni fuulaa fi dugda isaanii rukutaa nafsee isaanii baasan haalli namoota iimaana irraa
 duubatti deebiâ€™anii akkam taâ€™inna laata? Adabbiin isaaniif malu fi argatan kuni sababa isaan
 wanta Rabbiin dallansiisu hordofanii fi wanta Isa gammachiisu jibbaniifi. Rabbiinis hojii isaanii jalaa
 balleesse. Kan akka sadaqaa, firummaa sufuu fi kanneen biroo.[\[1\]](#) Mindaa hojii hojjatanii hin argatan.

Hojiin akka nama jalaa baduuf sababa kan taâ€™™u kufriidha.

Namni kufrii gurguddaa kanniin irratti duâ€™™e ibidda keessa yeroo hundaaf tura, hojiiwwan isaa hundi jalaa bada. Rabbiin subhaanahu wa taâ€™™aalaa ni jedha:

﴿وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَئِكَ حَبِطَتْ أَعْمَلُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ﴾

âœIsin keessaa namni amanti isaa irraa duubatti deebiâ€™™ee ergasii kaafira taâ€™™ee duâ€™™e, isaan sun addunyaa fi Aakhiratti dalagaan isaanii jalaa badde. Isaan sun warra ibiddaati. Isaan achi keessatti hafoodha.âœ• Suuratu Al-Baqarah 2:217

Yaa Muslimoota namni isin keessaa kaafirotaaf ajajamuun Islaama irraa duubatti deebiâ€™™e, ergasii kufrii irratti duâ€™™e, addunyaa fi Aakhiratti hojiin isaa jalaa bade. Ibidda Jahannamitti kan maxxanu, gonkumaa achi keessaa kan hin baane taâ€™™a, yeroo hundaa achi keessa jiraata.

Guduunfaa

Kufriin amantii, dubbii fi hojii iimaana faalleessuu fi diigudha. Kufriin guddaan guutumaan guututti iimaana kan balleessu fi gonkumaa iimaana waliin bakka tokkotti taâ€™™uu kan hin dandeenyedha. Akkuma iimaanni dubbii fi hojii qalbii, dubbii arrabaa fi hojii qaamolee of keessatti qabatu, kufriinis dubbii fi hojii qalbii, dubbii arrabaa fi hojii qaamolee of keessatti qabata. Gosoonni kufrii hanga ammaa tarreessine gosoota kufrii keessaa ijoo taâ€™™anii fi kan qalbiin, arrabaa fi qaaman hojjatamaniidha. Gabatee armaan gadi keessatti iimaanaa fi kufrii wal bira qabuun gosoota kufrii armaan olitti tarreessine fi kan biroo haala wali galaatiin ni arganna.

	Iimaana	Kufrii
Dubbii Qalbii	Haqa Islaamatti Amanuu, dhugoomsu	Haqa Islaamatti Amanuu diduu, Kijibsiisu, faallaa Islaamaa amanuu
Hojii Qalbii	Jaallachuu, ol-guddisuu, ikhlaasa, yaqiina, gadi of qabuu	Islaama jibbuu, diina itti taâ€™™u fi gadi xiqqeessu, shirkii, nifaaqa, shakkii, of tuuluu
Dubbii Arrabaa	Shahaadateyn dubbachu fi mirkaneessu	Islaama Waakkachu, mormuu, arrabsuu, itti qoosu fi dubbii kufrii dubbachuu
Hojii qaamolee	Rabbii oltaâ€™™aaf Ajajamu, itti buluu	Ajaja Rabbii irraa garagaluu, of tuuluu irraa kan kaâ€™™e ajajamufii didu,hojiiwwan kufrii hojjachuu

Kutaa itti aanu keessatti ibsa aalimmani itti dabaluun wanta armaan olii kana ifa goona.
www.sammubani.com guyyaa guyyaan daawwachu hin dagatinaa.

[1] Tafsiiru Muyassar-509, Tafsiiru Qurxubii-19/279, Tafsiiru ibn Kasiir-6/661,
[Al-Imaanu haqiiqatuh, khawaarimuh, nawaaqiduh inda ahli sunnati wal jamaa€™a](#)-fuula 679-681,
Abdullah bin Abdulhamid Al-Asarii

Date Created

March 24, 2020

Author

admin